



<http://www.arianafghanistan.com>



۲۰۱۶/۰۷/۱۳

فاروق اعظم

زمون اختر

ښځه مې نه پوهېده چې خپلې مشرې خور ته داختر مبارکې ووايي او که نه. که يې وايي څنگه او که يې نه وايي نو ددې مبارکو ورځو په مناسبت خپل احترام په کومو الفاظو ورته وړاندې کړي. هغه او کورنۍ يې يو وار روسانو مهاجرت ته اړ کړي وه. څو کاله وړاندې چې وطن نسبتاً آرام وو بيرته افغانستان ته کډه سول خو دوه کاله دمخه په پنجوايي کې د امريکايانو سختو بمباريو بيا دوی د نورو ډيرو پښتنو پشان درې دره کرل او کوټه ته مهاجر سول.

تراختر څو ورځې دمخه کوټې ته خبر ورغی چې د مېرو ورور يې چې دکندهار په پنجوايي کې اوسېدی د امريکايانو په بيا بمبارۍ کې شهيد سویدی. زوی يې خپله مېرمن له کوټې کندهار ته د ورور فاتحې ته روانه کړه. ښځې يې دخپلې پلرگنۍ او خصوصاً دوربندارۍ او ورېرو سره ډير وژړل. خو دامصیبت يوازي پر دوی نه وو؛ ډير نور کورونه هم په غم ناست وه بلکه داټکه پر ټولو پښتنو نازلې وه.

سرې ښځې ته وويل چې ته دلته اوسه، زه به په هغه بل کلی کې دخپلو خپلوانو احوال واخلم چې ډير وخت مې ندي ليدلي. خو هلته هم امريکايانو پدې بهانه چې له کوټې طالبان راغلي دي بمبارد وکړ او په نتيجه کې يې نوموړی ميلمه ځوان او ډير نور کليوال شهيدان کړل. پدې ډول دځوان مېرمن، د خپل ورور دغم له تېره لا نه وه ولاړه سوې چې دخاوند دمرگ ږغ پر وسو. هغې دخپل مېړه مړی هم ونه ليد داځکه دهغه دبدن ټوټې دکلی پاتو کسانو له شاوخوا ونو راټولې کړې او همهلته يې ښځې کړې وې. ښځه يې ترڅو ورځو ویر وروسته کوټې ته يوازي ستنه سوه او دخپل سرې په شهادت يې کورنۍ خبره کړه. هغې ته مېړه لا پخوا د خپل پخوانۍ ښځې چې دوه کاله وړاندې شهیده سوېه د شپږو ماشومانو سرپرستي ورپه غاړه کړې وه. دغو ماشومانو دادی پلار هم له لاسه ورکړ او اوس مور او پلار دواړه نلري او غمځلې انا ته چې زما دښځې خور ده پاته دی. خدای (ج) به يې لويوي خو داچې څنگه به لوئيری معلومه نده؛ مگر دايقيني ده چې ددې ماشومانو نازکو لاسونو به د نړۍ دهغو طاقتونو دوجدان گريوان نيولی وی چاچي دبشردوستۍ او خواخوږۍ په نوم ددوی څخه داختر ها نيمگړې خوشحالی هم واخيستل او ددوی پشان د ډيرو نورو کورنيو يې هرڅه ورلوټ کړل. زما داهم يقين دی چې زمون د مظلومو ښځو اه او ژړا به هم هدر نه ځی او يوه ورځ به د ظالم پر سر ټکه ور پرېباسي.

لکه زما اختر چې يی سور کړلی په وينو - هسی سور دی سی د دې سورمخ بېدينو.

فاروق اعظم - اوله د اکتوبر ۲۰۰۸ - دکوچني اختر دوهمه.